

Somia Jezuche Bhettovnnechi Porob (02/ 02/ 2025)
DHORMPRANTIK JEZUCHE VOLLKHICHO DIS
Vixoi: Vochat, Dotonintlean Deva Utracho Porzoll Fankoyat

Gayonank Suchna:

Proves	A-08	Devache vedi sorim
D.T.V.	C-16	Dhumpacho zoso pormoll
Krist-Prosad	D-47	Zoim pritimog vasta
Xevott	F-21	Sonvsarant vochunk zai

Note: Candles required

SURVATECHIM UTRAM:

Pritichea bhavam-bhoinnimno, aiz Sadea Kallacho Choutho Aitar.

Khuxalkayechea umalleamni bhoron ami he Misache Bhattent vantto gheunk hea Dev-mondirant ekthaim zaleanv. Aichea disa ami don kherit somarombhneeo pallttanv; poili, Ballka Jezuk Dev-Mondirant bhettoilolo ti dobajik somarombhnni ani teach borobor amchea Gõy Damanchea Mhadhormprantant 'Jezuche Vollkhicho Dis' pallttanv. Heo donui somarombhneeo monant dovrun aichea sevadhormacho vixoi, "Vochat, dotonintlean Deva Utracho porzoll fankoyat" oso vinchun kaddla.

Juzen ani Mariek, Jezuk Dev-mondirant haddun dhormache kaide pall'ile. Jednam Simieanv, Povitr Atmeachea preronnan, Jezu Ballok, Soddvonndar mhonn vollkholo, tednam Taka aplea hatamni gheun "Porzank uzvaddaitolo uzvadd" mhonn tannem porgottlem. Amchea hatant asloleo heo vati, heach "Porzank uzvaddaitolea uzvaddachi" khunna. "Gheyat uzvadd Kristacho" mhonn ho uzvadd amchea bautizma disa amkam dil'lo. Aiz heo pettloleo vati amchea hatamni gheun, bautizmacheo bhasaunneo novean novserun, hoch Jezucho uzvadd soglleak fankarunk hea Misachea Bolidanant magtanam, dotonichea vaurant misoll asloleam, kheritponnim loukik sondexkaram pasot magum-ia.

PRACHITACHI RIT:

Somia Jezu, Lognachea disa, Devachea hatantim bhurgim ballam mogan Bheun, Kristachea ani Povitr Sobhechea nem'am pormannem tankam lhan-whodd kortoleanv mhonn ami bhas dil'li ti dispott'ttea jivitant pallunk ami chukleanv. Amkam bhogos.

Somia kaklut kor .

Krista Jezu, Avoi-Bapaik ani vhoddilank man diuncho mhonn Tuji adnea dotonintlean ami xikleanv. Amchim avoi-bapui bori dekh diun amkam xiddkaiat tednam, amchim sondexkaram Tuji vollokh ani mog amkam ditalim tednam ami vajeleanv. Amkam bhogos.

Krista kaklut kor.

Somia Jezu, dotonintlean Tujea Utrachi porgottnni korun bhavarth kholaunk, bhorvanso utpon korunk, Tujea moga ani kaklutichi vollokh diunk ami chukleanv. Amkam bhogos.

Somia kaklut kor.

Devachi kaklut onnbhovun, udkacho xinvor amcher ghetana, git gheum-ia "Vhanv Vhanv jivea udka"

BHAVARTIANCHIM MAGNNIM:

1. Amchea Pap Saiban, Bispamni, Yadnikamni ani Motthvaxeamni, aple porjek urben Devachea Utrachi porgottnni korunk kurpa ani boll, Bapa lagim magum-ia.
2. Amchea sorkari vho ddilamni, desacho karbhar choloitanam Devachea Utrachea uzvaddan dor ek nirnoi gheunk tankam Bapachem boll magum-ia.
3. Jezuche Vollkhicho vaur umedin fuddem vhortanam, Dev-Sondexkaramni ani xallamni doton xikoitolea xikokamni, sonsnnikayen, xanneponnan ani sohobhageliponnan vauron, aple xikvonnentlean Devachi vollokh diunk tanche pasot Bapa lagim magum-ia.
4. Devachea trachi porgottnni Jezuche vollkhintlean korunk, amchea Gõychea Dhormprantant Dotonichem Kendr voros bhor bhavarth akarnecheo veg-veg lleo karyavolli ghoddun haddun, somestanchea bhavarthachi vadd korunk proitn korta. Kendrant vaurtoleank ani hea borea vaurant tankam adhar sohokar ditoleank upott besanvamni bhor mhonn, Bapa lagim magum-ia.
5. Aiz _____, _____ ani _____ ani famil, misachi mandavoll korta; lhan vo vodd vavr punn mogan ani borea monant kelo zaler Devak to mandta ani tacher axirvad asta. Tor hea familinim ani ami soglleanim Devacho porzoll fankounk adhar magum-ia.